

አንቺ ያልወለድሽ መካን ሆይ፤ ዘምሪ፤ አንቺ ያላማጥሽ ሆይ፤ እልል በዪ፤ ጩኸም፤ ባል ካላት ይልቅ ፈት የሆነችቱ ልጆች በዝተዋልና፤ ይላል እግዚአብሔር።

2 ፤ የድንኳንሽን ስፍራ አሰፊ፤ መጋረጃዎችሽንም ይዘርጉ፤ አትቈጥቢ፤ አውታሮችሽን አስረዝሚ ካስሞችሽንም አጽኚ።

3 ፤ በቀኝና በግራ ትሰፋፊያለሽና፤ ዘርሽም አሕዛብን ይወርሳልና፤ የፈረሱትንም ከተሞች መኖሪያ ያደርጋልና።

4 ፤ አታፍሪምና አትፍሪ፤ አተዋረጃምና አትደንግጪ፤ የሕፃንነትሽንም እፍረት ትረሺዋለሽ፤ የመበለትነትሽንም ስድብ ከእንግዲህ ወዲህ አታስቢም።

5 ፤ ፈጣሪሽ ባልሽ ነው፤ ስሙም የሠራዊት ጌታ እግዚአብሔር ነው፤ የእስራኤልም ቅዱስ ታዲሊሽ ነው፤ እርሱም የምድር ሁሉ አምላክ ይባላል።

6 ፤ እግዚአብሔር እንደ ተተወችና እንደ ተበሳጩች በልጅነትዋም እንደ ተጣለች ሚስት ጠርቶሻል፤ ይላል አምላክሽ።

7 ፤ ጥቂት ጊዜ ተውሁሽ፤ ቢታላቅም ምሕረት እስበስብሻለሁ።

8 ፤ በጥቂት ቀጣ ለቅጽበት ዓይን ፊቴን ከአንቺ ሰወርሁ፤ በዘላለምም ቸርነት እምርሻለሁ፤ ይላል ታዳጊሽ እግዚአብሔር።

9 ፤ ይህ ለእኔ እንደ ኖሳ ውኃ ነው፤ የኖሳ ውኃ ደግሞ በምድር ላይ እንዳያልፍ እንደ ማልሁ፤ እንዲሁ አንቺን እንዳልቁጣ እንዳልዘልፍሽም ምያለሁ።

10 ፤ ተራሮች ይፈልሳሉ፤ ኮረብቶችም ይወገዳሉ፤ ቸርነቴ ግን ከአንቺ ዘንድ አይፈልስም የሰላሜም ቃል ኪዳን አይወገድም፤ ይላል መሐሪሽ እግዚአብሔር።

11 ፤ አንቺ የተቸገርሽ በዐውል ነፋስም የተናወጥሽ ያልተጽናናሽም፤ እነሆ፤ ድንጋዮችሽን ሸላልሜ እገነባለሁ፤ በሰንፔርም እመሠርትሻለሁ።

12 ፤ የግንብሽንም ጉልላት በቀይ ዕንቀጽ፤ በሮችሽንም በሚያብረቀርቅ ዕንቀጽ፤ ዳርቻሽንም ሁሉ በከበሩ ድንጋዮች እሠራለሁ።

13 ፤ ልጆችሽም ሁሉ ከእግዚአብሔር የተማሩ ይሆናሉ፤ የልጆችሽም ሰላም ብዙ ይሆናል።

14 ፤ በጽድቅ ትታነጺያለሽ፤ ከግፍ ራቂ፤ አትፈሪምም፤ ድንጋጤም ወደ አንቺ አትቀርብም።

15 ፤ እነሆ፤ ይሰበሰባሉ፤ ነገር ግን ከእኔ ዘንድ አይሆንም፤ በአንቺም ላይ የሚሰበሰቡ ሁሉ ከአንቺ የተነሣ ይወድቃሉ።

16 ፤ እነሆ፤ ፍሙን በወናፍ የሚያናፋ ለሥራውም መሣሪያ የሚያወጣ ብረት ሠሪን እኔ ፈጥሬአለሁ፤ የሚያፈርሰውንም እንዲያጠፋ ፈጥሬአለሁ።

17 ፤ በአንቺ ላይ የተሠራ መሣሪያ ሁሉ አይከናወንም፤ በፍርድም በሚነሣብሽ ምላስ ሁሉ ትፈርጂበታለሽ። የእግዚአብሔር ባሪያዎች ርስት ይህ ነው፤ ጽድቃቸውም ከእኔ ዘንድ ነው፤ ይላል እግዚአብሔር።